

I L - B I D W I

FOLJU MAHRUG DARBTEJN FIX-KAHAR MID-DIPARTIMENT TAL-BIEDJA

Nru. 6

IT-TNEJN, L-1 TA' FRAR, 1943.

Nru. 6

KELMTEJN MILL-EDITUR

TQASSIM TA' HXEJJEK GHALL-BEJGH

SISTEMA GHALL-KONTROLL TAN-NEGOZJU TAL-HAXIX BL-INGROSSA U BL-IMNUT

IMHABBA illi, bis-saħħa taż-żieda li saret fir-razzjon ta' l-oġġetti ta' l-ikel, in-numru ta' nies miktubin fil-Kċejjen tal-Gvern naqas, u b'hekk il-biegha tal-haxix li soltu tinbiegħ fil-ħwienet kellha mill-banda l-oħra tiżdied mhux f'it, il-Gvern kien wiegħed illi d-Dipartiment tal-Biedja kellu jdahhal u jħaddem sistema li biha jkun jista' jmessi u jikkontrolla t-tqassim tal-haxix.

Provvisti għad-Distretti

Din is-sistema bdiet taħdem minn nhar l-Erbgħa, is-27 tax-xahar li għadda, u l-ħsieb ta' din is-sistema huwa illi, kemm jista' jkun, kull belt jew raħal ikun ipprovdut bi kwantità ta' haxix skond in-numru ta' nies li hemm joqogħdu fih. Billi l-haxix huwa oġġett li malajr jidbiegħ u jmur, it-tqassim tiegħu ma jstax isir bir-razzjon, kif ma satax isir jew qatt ma rnexxa li jsir f'pajjiżi oħra; iżda d-Dipartiment tal-Biedja bi ħsiebu jghasses sewwa fuq il-bejgħ tal-haxix sew jekk bl-ingrossa kemm jekk bl-imnut, jigiġifieri sew mill-imħażen kemm mill-ħwienet jew minn fuq il-karrettun, u b'hekk, kull min jixtri jkun jista' jikseb haxix biżżejjed għall-bżonnijiet tiegħu bi prezz xieraq.

Postijiet tat-Tqassim

Ix-xogħol tat-tqassim isir bħalma hu msemmi hawn taħt:—

Il-biegha tal-haxix tingieb minn għand il-bdiewa fil-pitkaliji li jkun hemm fid-distrett, u, f'dawk l-irħula jew postijiet imwarra fejn ma hemmx pitkaliji, tkun tista' l-quddiem tittiehed f'imħażen tal-Pitkali jew tal-Gvern għall-ġbir ta' dawn il-bieghat. Il-Gvern, imbagħad, jiġbor il-haxix kollu u jqassmu fil-15-il-maħżen tal-bejgħ bl-ingrossa li jinsabu mxerrdin mal-Gżira kollha u li qegħdin f'idejn id-Dipartiment tal-Biedja. Minn dawn l-imħażen il-haxix jinbiegħ lil tal-ħwienet tal-haxix jew lil-bejjiegha tal-haxix fuq il-karrettun. In-numru ta' dawn il-bejjiegha tal-haxix bil-liċenza issa ma jkunx hekk kbir bħalma kien, iżda jonqos b'mod li kull bejjiegh tal-haxix, mil-lum il-quddiem, nit-tamaw ikollu provvista ta' haxix biżżejjed li tkun tista' thallilu q'igħ xieraq. Dan tabilhaqq jiddependi mill-ġabra li jkun hemm. Dawk in-nies li għandhom hanut tal-merċa, jigiġifieri jinneguzjaw f'oġġetti ta' l-ikel tar-razzjon, ma jistgħux ibighu haxix u frott, ladarba għandhom il-permess tal-bejgħ ta' oġġetti oħra ta' l-ikel, u anqas ħaddieħor, ħlief biss min ibigh il-haxix.

Kontroll ta' Prezzijiet

Il-bejjiegha tal-haxix ma jistgħux ibighu ħlief f'distretti stabbiliti. Fil-ħwienet tagħhom jew fuq

il-karrettun tagħhom, għandhom pjanċa li turi d-distrett fejn jistgħu jbigħu l-haxix u n-numru tal-permess. Il-bejjiegha tal-haxix ma jistgħux jiġbru iżjed il-haxix minn għand il-pitkali, iżda mill-imħażen tal-Gvern, li hemm fid-distrett tagħhom. Kull bejjiegh tal-haxix jibqa' jirċievi, kemm jista' jkun, kwantità kbira ta' haxix skond ma jippermetti s-suq, u dawk il-bejjiegha li ma jmorrux jiġbru l-haxix tagħhom kuljum jew li jippruvaw jinneguzjaw barra mid-distrett tagħhom jitlef l-permess u f'lohom jingħata l-permess lil ħaddieħor. Kull bejjiegh tal-haxix għandu jhallas mal-kunsinna tal-haxix u jhalli somma, bħala depożitu, għad-duġħ, mezez jew xkejjer vojta. Kull bejjiegh tal-haxix għandu jkollu fil-hanut jew fuq il-karrettun tiegħu lista stampata tal-prezzijiet tal-bejgħ bl-Inglist u bil-Malti, u għalhekk, kull min jixtri għandu, mad-daqqa ta' għajn, ikun jaf sewwa kemm iħallas tal-haxix li jixtri. Ix-xerrejja għandhom, għalhekk, ukoll, iġhinu lill-Gvern billi jirappurtaw lill-Kontrollur tas-Swieq tal-Biedja, l-Uffiċju tal-Biedja, il-Hamrun, lil kull bejjiegh li jitlobhom iżjed mill-prezz li jkun hemm f'din il-lista. Il-bejgħ għandu jsir bl-użin, u għal xi haxix, bil-faxx, bit-tużżana jew bil-waħda.

Kumitat għall-Kontroll tal-Prezzijiet tal-Prodotti tal-Biedja

Il-Gvern waqqaf Kumitat għall-Kontroll tal-Prezzijiet tal-Prodotti tal-Biedja sabiex jagħti l-pariri tiegħu lill-Uffiċjal għall-Kontroll ta' l-Ikel u Kummerċ fuq il-prezzijiet bl-ingrossa u bl-imnut tal-haxix u prodotti oħra tal-biedja. Dan il-Kumitat hu magħmul minn żewġ membri uffiċjali, tliet bdiewa, mara tad-dar, bejjiegh tal-haxix u lukandier. Dawn l-ismijiet issibuhom fil-pagna ta' wara. Tqassim ta' Haxix lis-Servizzi, Istituti, eċċ.

Id-Dipartiment tal-Biedja jkompli jipprovdil bil-haxix lis-Servizzi (Militar, Forza ta' l-Ajru, eċċ.), Istituti tal-Gvern u lid-Dipartimenti Komunal ta' l-Ikel, kif ukoll lil-lukandi u istituti oħra. Għalhekk, il-lukandi u l-istituti ma jkunux jistgħu jieħdu l-haxix tagħhom minn għand il-bejjiegha tal-pubbliku sabiex il-kwantità ta' haxix iddestinata għall-bejgħ lin-nies tad-distrett ma titnaqqas minn dik tal-pubbliku. Għalkemm b'din is-sistema wiegħed ma jstax jiżgura li kull familja tkun tista' dejjem tikseb il-porzjon tagħha sewwa ta' haxix, nistgħu, iżda, nġhidu illi kull distrett ikun fornut bi kwantità ta' haxix skond is-sehem li jmissu, u l-haxix f'kull distrett ikun imżewwaq b'kull xorta ta' prodott iżjed milli kien qabel.

KELMTEJN MILL-EDITOR

(Ikompili mill-paġna 1)

Billi d-Dipartiment tal-Biedja sa jiehu taht idejha il-prodotti kollha tal-haxix li jingiebu fl-imhażen tal-ġbir u jixtrihom bi prezzijiet fissi, il-bdiewa jaħbtillhom aħjar, il-ghaliex ikompli jdaħħlu dejjem prezz tajjeb mill-prodott ukoll meta fl-aqwa staġun tal-haxix ikollhom iżżejjed u soltu l-prezz tal-haxix kien ikollu għalhekk jibbaxxa.

Twissijiet Mehtieġa

Dan l-aħħar fir-Regolamenti ta' l-1942 dwar il-Kontroll tal-Prodotti tal-Biedja żdied regolament importanti. Bis-saħha ta' dan ir-regolament għid il-Bord għat-Twettiq fil-Biedja jista' jwaħhal millinqas piena ta' £20 lil kull bidwi li jinsab hati talli jkun mela l-mezeż tiegħu b'taħlit ta' prodott hażin jew għajjen ma' iehor tajjeb, jew billi jkun mela l-prodott tiegħu fil-mezeż imxarrab b'ilma barrani jew mġobbi bil-hamrija, bil-hsieb li jżid fil-pis.

Il-Gvern jaf illi l-biċċa l-kbira tal-bdiewa ma għandhomx id-drawwa li jabbużaw b'dan il-qerq, iżda issa bi hsiebu jiehu passi horox kontra dawk il-ftit li għandhom din il-ghada hażina. Fil-ġarr li qed isir tat-tagħbijiet ta' hxejjex sibna li l-hell ta' xi hxejjex, l-iktar minn xi tfal fl-inħawi ta' l-imhażen tal-pittkali u mhażen oħra tal-haxix, qiegħed jizdied. Il-Gvern bihsiebu wkoll fuq hekk jiehu passi biex jinqata' dan l-abbuż.

Kull min ikollu għalfajn jirrapporta lil xi bejgieħ tal-haxix talli dan ikun hađlu prezz oġġla milli hemm ifissat fuq il-lista tal-prezzijiet jew talli dana jbigħ f'post barra mid-distrett tiegħu m'għandux hlief jiehu u-numru tal-panċa li dan għandu fil-hanut jew fuq il-hanut. In-numru tal-panċa jkun biżżejjed biex id-Dipartiment tal-Biedja jkun jaf min hu l-bejgieħ.

Tifsir iehor fuq it-Tqassim tal-Haxix

lix-Xerrejja tal-Haxix u Twissijiet oħra.

Din hija s-sistema tat-tqassim tal-haxix u l-mod li bih sa taħdem, Issa nixtiequ nżidu xi kelmtejn biex bihom infissru xi haġ'oħra u nwissu lin-nisa tad-djar u lix-xerrejja tal-haxix kif għandhom jimxu fix-xiri tal-hxejjex biex iġihnu lil-Gvern u fl-istess hin jinqdew huma wkoll bla ma jfikklu lil haddiehor. Kif fissirna mill-bidu, dan il-proġett kien tassew mehtieġ billi bosta familji ma baqgħux miktubin fil-Koċċen tal-Gvern. L-iżjed mezz hađif biex il-haxix jittqassam bil-haq kien ikun in-"razzjonament", iżda, għalkemm ix-xewqa tal-Gvern kienet li jittqassam b'dal-mod, u għalkemm saru hafna sugġerimenti minn xi nies bil-miktub (u fuq hekk niringrazzjawhom) li għall-ewwel deħru sbieħ u hñief, rajna li dawn ma setgħux jittwettqu kif gieb u lahaq meta tiġi biex tħaddimhom. Il-haxix ma jixbahx lil oġġetti oħra ta' l-ikel li tista' żżommhom u tqassamhom kif jaqbel għall-gosti ta' kull parruċċan. Ma tistax tkun taf kemm għandek u x'għandek tagħti lil min tiġi jixtri. Sa minuta qabel ma tasallek l-aħħar partita ta' haxix inti ma tkunx taf xi kwantità għandek, u għalhekk it-tqassim tiegħu ma jstax isir bil-biljett. Targa', il-haxix huwa oġġett li jmur malajr u ma tistax iżżomm biex tqassmu skond il-bżonn ta' dak li jkun, mil-lum għal għada. Ir-"razzjonament" tal-haxix, f'kelma waħda, iġib miegħu hafna tbixkil li ebda pajjiż tad-dinja għad ma sata' jsib tarf tiegħu. Biex kull bejgieħ tal-haxix ikun jista' jaqla' l-ġurnata tiegħu, skond dan il-proġett, ebda bejgieħ tal-merċa ma jkun jista' jbigħ iżjed haxix. Il-panċa tal-permess tal-bejgħ li tkun fil-hanut jew fuq il-karettun hija miżbugħa lewn il-laringa b'ittri kbar suwed. Min ma għandux din il-panċa u tarawh ibiħ il-haxix, dak sinjal li qed ibiħ mingħajr permess u għandkom tirrapportawh.

Il-haxix li jinbagħat f'kull belt jew raħal ma għandux ta' bil-fors iservi għal kull familja għax-xiri ta' kuljum. Ftakru dejjem illi d-Dipartiment tal-Biedja jista' biss iqassam il-haxix li jkollu f'idejha, iżda mhux li jżid mal-hażna li jkollu dik il-ġurnata. Għalhekk kull familja hija mitluba li tixtri biss dik il-kwantità ta' haxix li tinħti-ġilha sabieħ tagħti l-wisa' li haddiehor ikun jista' jinqeda wkoll. Iżda, imbagħad, wieħed jista' jixtri biex jarfa' għall-ghada dawk il-hxejjex li ma jmorru bil-ġri bħal karrotti u xi haxix iehor. Jinħtieġ ukoll li fix-xiri wieħed ma

jiffullax, iżda, bħalma qed isir fit-traffiku u fix-xiri ta' xi oġġetti oħra, in-nies toqghod wara xulxin, kulhadd wara min imissu.

Imhabba r-regga kbira li biha l-Gvern bihsiebu jmaxxi dan il-proġett, u l-ghassa qawwiya li sa jkun hemm fuq dawk li dari kienu jiksbi l-haxix billi jħallsu bi prezz mhux xieraq, ngħidu aħna bil-black market, nittamaw li fis-suq għandu jkun hemm haxix biżżejjed, iżda jekk għall-bidu ta' dan il-proġett tiġi li ma jkunx hemm, dan ifisser illi xi tagħbija setgħet iktarx marret f'post li dari kien inqas ixxurtjat fl-imghoddi. Iżda, dan nittamaw li ma jigrix hekk bil-ġri.

Ukoll la tmorru tixtru barra mill-belt jew raħal li fih tghammru, għaliex b'hekk tkunu qegħdin tnaqqsu mill-hażna ta' haxix ta' nies oħra. Il-Gvern bihsiebu 'l quddiem jaħseb sabieħ il-bejgieħ ta' fuq il-karettun ibiħu biss f'ċerti triqat stabbiliti.

Meta l-haxix kien skars bosta min-nies kienet tmur tixtri l-haxix mill-ghelieqi. Jekk din ma kenitx haġa xierqa dari, il-lum wisq iżjed, u l-bdiewa ma jistgħux ibiħu lil dawn in-nies bla ma jagħmlu hsara fil-kummerċ u fl-interess tal-popolazzjoni kollha. Ftakru li jekk xi whud minnkom tistgħu tħallsu iżjed, hemm il-kotra l-kbira li ma tistax tagħmel bħal xi whud minnkom. Għalhekk la twaqq-ghux lil-bdiewa f'dan l-abbuż, u la għagħluhomx jiksru l-liġi bi hsara ta' l-interessi tal-pajjiż. Ftakru li l-bdiewa

HAŻNA TA' L-ILMA GħAS-SAJF

Dawk il-bdiewa li għandhom fejn jaħznu ilma, jistgħu jitolbu fl-UMċċu ta' l-Ilma, il-Hamrun, għal hażna ta' ilma.

s'issa għenu lil-Gvern u lil-pajjiż fil-bżonnijiet li sabu ruh-hom, u mhux xieraq li ttebbgħulhom gieħhom. Jisgħobina ngħidu li dan l-abbuż qed isir minn xi nisa u xebbiet li ta' kuljum tarahom sejin jixtru l-haxix mir-raba' ta' madwar Hall Qormi.

Jekk għall-ewwel dan il-proġett ma jaħdimx skond ma nixtiequ, aħna nagħmlu l-meżzi kollha li niringawh. Aħna nilgħu kull parir li jingħata lilna sabieħ dan il-proġett jaħdem aħjar. Iżda xtaqna li min jikkellem ma jikkellimx biss biex imaqdar iżda b'fehma sinċiera li dak li jissuggerixxi jkun tassew magħmul bi hñieb shiħ li bih il-Gvern ikun jista' jsewwi u mhux bil-hsieb li jingered il-proġett.

Fuq hekk nitolbu bil-heġġa kollha li tghinna f'din il-haġa l-mara tad-djar li taf il-bżonnijiet u x-xkiel tal-familja iżjed milli nafuhom aħna l-irġiel, u għalhekk nistennew li kull mara tad-dar tagħraf timxi kif jixraq biex dan il-proġett jirnexxi għall-ġid tal-familja u tal-poplu kollu ta' din il-Ġżira. Ma' tul din il-gwerra, in-nisa f'bosta djar għamlu mirakli. Nuru, immela, illi fejn hemm il-bżonn il-mara Maltija taf tagħmel dmirha bħala mara tad-dar u bħala Maltija li thobb lil Art twelidha. Ixtru biss minn għand min għandu l-permess u mhux bi prezz oġġla minn dak li hemm ifissat mill-Gvern.

KUMITAT GħALL-KONTROLL TAL-PREZZIJET TAL-PRODOTTI TAL-BIEDJA

Mas-sistema tat-Tqassim ta' Hxejjex għall-Bejgħ twaqqaf Kumitat għid biex jiffissa l-prezzijiet tal-prodotti tal-biedja, u l-membri tiegħu huma dawn li ġejjin:—

Is-Sur R. Biasini, *President*.

Is-Sur C. Zammit Marmarà, M.B.E.

Is-Sur Paul Spiteri.

Is-Sur C. Galea.

Is-Sinjura J. Olivieri Munro.

Is-Sur Salvo Attard.

Is-Sur George Cortis.

Is-Sur Vincent Calleja.

Is-Sur George Schinas, *Segretarju*.

GHAD-DILETTANTI TAL-GONNA U TAR-RABA'

IL-BIEDJA GHAX-XAHAR TA' FRAR

ZRIGH, TAHWIL U ZBIR

GHAL dan ix-xahar tista' tiżra' r-ravanell u l-fiġel, is-selq u n-nevew, il-hass, l-ispinaci, il-habirxa jew krexxuni, il-krafes, iz-zfunnarija, il-pitravi, il-basal abjad, il-piżelli, il-ful, u l-ġdur li jilhqgħu għall-bidu tas-sajf. Imbörga l-krafes, l-indivja u l-kurraat sabiex jibjadu u jitjiebu fit-toghma. Hawwel ix-xalotti. Naddaf il-hmimel tal-frawli mill-haxix hażin; agħti bejn il-flanni xi ftit demel misjur sewwa sabiex il-frott jikber u jhaxxen. Izra' l-qara' baġhli, bħat-tadam, f'post kenni għal wiċċ bikri. Lesti l-art billi tagħzaqha u ddemmilha, għall-hxejjex tas-sajf, kif ukoll għall-bħajra, qara' u qara' ahmar. Tista' tiżra' fi hmimel il-bjar u qara' twil, biex jithawlu f'Marzu, jew tista' tiżra' mill-ewwel fil-post għall-aħħar ta' Frar. It-tadam, il-brinġiel u bżar aħdar jistgħu jinżerġħu issa u jithawlu f'April, iżda wkoll għal dan iż-żrigh jinhtiegħ li l-hmimel jintgħamlu f'post shun u jkun mharsin sewwa min-nida kiesha tal-lejl.

Għal dawk li huma siġar tal-frott irqiq, it-tahwil, til-qim u tiżbir li semmejna ghax-xahar ta' Jannar jista' jikkompla sa nofs Frar. Ahseb biex tiżbor is-siġar tat-tin. Jekk thallihom bla ma tiżborhom, ma jagħm lux frott sabih. Ir-raħs ta' ġewwa u l-friegħi żgħar ta' madwar iz-zuk ma jipproduċu frott kienet bil-ftit jew xejn. Għalhekk qaċċathom biex ma jgħalksux lis-siġra u biex il-frott iħaxxen iżjed, u s-siġra ma tintessx bid-dud jew mess iehor. Iz-żbir tas-siġar tal-frott għandu jsir millinqas kull sentejn, (tad-dwieli kull sena).

KOLTIVAZZJONI TA' HXEJJEX

Għalkemm għamlet il-koħsa, l-uċuħ tal-hxejjex ma jidhrux li marru batuti, iżda jekk it-temp ikompli kiesaħ, iktarx li dawn ma jibgħux jinxu 'l quddiem. Tajjeb jekk wiehed jiġbed xi ftit hamrija madwar ix-xitel u jagħti xi għabra demel tat-tjur. Billi l-hxejjex ta' l-insalata huma ta' stagun qasira, ma' dawn għandhom jinżerġħu, wiehed wara l-iehor, hxejjex ohra. Sabiex ikollok wiċċ wara l-iehor ta' hass, iżra' kull tliet ġingħat. Malli x-xtieli jkun laħqu biżżejjed, hawwilhom f'hamrija li f'tit u xejn tkun mogħnija bid-demel. Meta mbagħad ikun għoddhom laħqu, orbothom min-nofs u fit-truf ta' fuq bir-raffja (għal tal-weraq tal-palm) jew haġ'ohra biex tibjad il-qalba. Ir-ravanell tista' tiżirġħu kull hmistax-il-ġurnata. Dan ma tantx jinhtiegħu art imdemmla basta tkun maħduma tajjeb. Izirġħu haħf haħna ghax inkella x-xtieli f'lok ma jagħqu, jissebbli. L-indivja tista' tintrabat ukoll bħall-hass. Izragħha haħf, u, mbagħad, haħfilha x-xtieli u dawn hallihom madwar pied bogħod minn xulxin. L-indivja tmur aħjar f'hamrija grassa. Il-basal tal-piklis u ta' l-insalata jinżara' gabda issa u targa' mbagħad minn hawn u xahar iehor. Aghzaq sa pied fond, u witti sewwa l-hamrija wara li thallatha bid-demel jew b'haħna żibel misjur. Qabel ma xxerred iż-żerriegħa agħti xi ftit nugrufum fil-wiċċ, imbagħad xattab u witti.

Billi dan l-aħħar għamel haħna riħ qawwi, wiehed għandu jieħu hseħ jizgura ruħu illi l-prodotti tiegħu jkun mirfudin sewwa. Il-piżelli għandhom bżonn li jintrifdu b'xi zkuk u jintrabtu biex jinżammu weqfin.

MESS TAL-MARD U DUD

Ogħod b'seba' għajnejn fuq il-prodott u ara li ma jintesslix b'xi mess tal-mard, li jekk jilhaq jagħmel ghax-xtieli jinxtered mal-ġnien tiegħek kollu u ma teħlisx minnu. Jekk tilmaħ il-berġud aħdar jew iswed, l-iktar fuq il-piżelli jew ful, bixx b'xi duwa li toqtolhom, bħalma huwa l-ilma tal-"Clensel", jew jekk ma tistax tikseb minnu, b'taħlita ta' 4 ewieq sapun (jekk jista' jkun sapun artab) f'gallun ilma.

TINDIF TA' PRODOTTI GHEZIQ U TINQIX

Nehi l-weraq niexef jew midbiel jew dak li tarax qed jithassar jew jidbiel, l-iktar tal-hass, kif ukoll kull haxix minn wiċċ il-hamrija.

Eqred issa u minnuħ il-haxixa Ingliża.


L-egħziq u t-tinqix, madankollu, bħalissa ma jistax isir jekk ma jippermettitek it-temp. Il-hamrija qatt taħdimha jew tifres fuqha meta tkun niedja; iżda billi issa l-ġurnata bdiet titwal u d-dawl tax-xemx żied ukoll, u dlonk joulhu l-irjieħ li b'riħithom l-art tix-xotta, il-hamrija ma ddumx ma tkun tista' tinħadem u tintaqaq. B'hekk id-dawl u l-arja jkun jistgħu iġhaddu ġewwa l-hamrija u x-xemx tkun tista' ssahhan l-ogħruq.

Ma' issa 'l quddiem wiehed għandu bir-regqa kollha jzomm wiċċ il-hamrija minqux. Il-hmimel għandhom jinżammu ndaf minn kull haxixa hażina ma' tul iż-żmien li fihom jitrabba l-haxix hażin.

AGHZAQ GHAR-REBHA

Bosta nies ma setgħux iwieġbu għas-sejha li kienet saritilhom b'ex jaħdmu l-art, il-għaliex jew ma kellihom l-art biex jaħdmuha jew il-ghodod biex jaħdmu bihom. Il-Gvern għalhekk haseb biex iħaddem proġett għat-tqassim ta' bcejjeċ ta' art sabiex jipprovdi l-art, il-ghodod, iż-żerriegħa u parir ta' nies inħarrġa fix-xogħol tar-raba'.

Ġewwa u madwar haħna bliet u rhula, hemm xi bcejjeċ ta' artijiet li mhumiex jinħadmu u li wiehed jista' tqassamhom biex jinħadmu. Il-Gvern jitlob bil-hra kollha lis-sidien ta' dawn l-egħliċi biex minnuħ iġharrfu lid-Dipartiment tal-Biedja b'dawn l-egħliċi. Id-Dipartiment tal-Biedja bi hseħ mbagħad jikri minn għandhom dawn l-egħliċi u jerga' jgħabbilhom lil nies li jkun miktubin għandu biex jaħdmu dawn l-artijiet. Dawk in-nies kollha li jistgħu jagħtu xi informazzjonijiet dwar xi biċċa raba' iew għalqa li hija tajba biex tinħadem huma mitlubin għalhekk li jmorru iġharrfu biha lid-Dipartiment tal-Biedja.



SELQ "LUCULLUS"

Din l-istampa turi s-selq tal-kwalità "Lucullus" li żmien ilu kien daħħal fostna s-Sur Zammit Marmarà, u li minnu l-Gvern gieħ bosta żerriegħa dan l-aħħar u bieghha lil-bdiwa. Is-selq li qed jidher u li deher s'issa għand il-pitkali hu biss selq selvaġġ. Dak li taraw f-istampa hu selq mill-aħjar u bil-bosta bnin.

'L HAWN U 'L HINN FUQ IL-KOLTIVAZZJONI TAL-GONNA

THEJJIJA TA' L-ART

L-AQWA xoghol fil-gonna tal-hxejjex huwa t-tinqija ta' haxix hażin u x-xoghol ta' l-art għat-thejjija tal-prodotti tal-haxix tas-sajf, fosthom il-bittih, qara' ahmar, tadam u qara' iehor, eċċ. Għal dawn l-uċuħ għandu issa jsir l-egħżiq, it-taqib u t-tidmil, iżda dan ix-xoghol għandu jsir biss kemm-il-darba l-art tkun xotta biżżejjed. Il-ftit tat-temp xott li kellna minn nofs Jannar sa għeluq dan ix-xahar kien l-isbah żmien għal dan ix-xoghol: u jekk sakemm jilhq u jidhru stampati dawn it-twissijiet, ma tagħmilx xira, l-art tkun għadha tajba hafna għall-egħżiq.

Iż-żriġ tal-patata jista' jittkompla jekk għandek żerriegħa mnebbta. Jekk il-ħażna ta' żerriegħa li għandek mhix "imħallta", jigiġifieri hija safja, tista' biss tibqagħlek safja, jekk tiżragħha l-art li qabel ma kienx fiha blief patata, jew għallinqas patata ta' l-istess razza. Jekk il-prodott ta' qabel kien patata, xi waħdiet li baqgħu fil-ħamrija jinbtu f'limkien mal-patata li tkun żrajt issa, u jekk il-patata ta' qabel hija ta' razza oħra, din iġġagħal illi l-prodott il-ġdid jinbet imħallat. L-iżjed haġa importanti hija li l-wieċ tal-patata ta' qabel sata' kien mimsus bil-marda tal-"Werqa Mgiegħda" jew tal-"Werqa Mteb-egħa", u bħall kielu xejn, għalhekk, aktarx iċappas b'dan il-mard lill-prodott il-ġdid li tizra'. u dana jista' wkoll jiġri jekk il-patata ta' qabel kienet ta' l-istess razza.

Ptakar li meta tizra' l-patata għandek tagħtliha l-wisa' tagħha biex din tkun tista' tikber sewwa, l-aktar jekk tkun patata ta' razza għammiela u b'saħħitha bħalma hi l-"Up-to-Date" jew il-"Kerr's Pink". U sabiex tagħmel prodott sabih, il-ħamrija għandha tkun imdemmla sewwa.

It-taħwil ta' kaboċċi u ġdur jista' jittkompla. Tagħmel ġid lix-xtiegli u tkun qed tgħinhom biex ma jomordux, jekk inti tgħaddas il-weraq b'soluzzjoni ta' insettiċida (duwa li joqtol id-dud). Din tegred kull dud żgħir tal-kromb li x-xtiegli jistgħu jkollhom fuqhom. Iżda wiehed għandu joqgħod attent li l-bhejjem ma jidhlux qalb ix-xtiegli li tkun xarrabt bis-soluzzjoni velenuża, sakemm millinqas il-weraq żgħar (anibrumin) tax-xitla, ma jkunux mietu. Għall-bidu ta' Frar, tista' tizra l-qara' twil, it-tadam, il-bżar, il-brinġiel, iżda f'xi roqgħa għall-kenn. Issa huwa l-waqt li tikkultiva u ddemmel il-ħmiemel ta' l-ispraġ.

BEJGH TA' ŻRIERAGH

Minn hawn u ftit taż-żmien iehor sa jinfethu postijiet oħra tal-Bejgh taż-Żrieragh, is-Suq tal-Belt, u fil-Post tal-Fniek tar-Razza, in-Naxxar. Għad jistgħu jinxtrow ukoll xtiegli tal-kaboċċi u tal-ġdur mill-Qasam tal-Għammieri. Min irid jista' jikseb kwantitajiet minn dawn ix-xtiegli mill-ħanut taż-Żrieragh (Food Production Bureau), il-ħamrun, kemm-il-darba jinġhata minn qabel avvż ta' jumejm bil-miktub jew bil-fonm. Fil-Postijiet kollha tat-Tqassim hemm ukoll hafna żrieragh ta' haxix.

DEMEI TAL-FNIEK

Bħala regola dawk li għandhom gonna issibhom ukoll irabbu l-fniek, imma dawn għalkemm ma jiddubitawx jekk ir-redus tal-fniek hux tajjeb biex wiehed idemmel bih. Id-demel tal-fniek jiswa hafna għal dan ix-xoghol. Huwa fi hafna sustanzi li jgħoddu biex bihom jitmantnew il-pjanti, l-iktar imbagħad għax-xtiegli tal-piżelli, ful, krafes u kurrat. Qabel ma idemmel bih, nixxfu sewwa u mbagħad, farqu u aħdmu fil-wieċ f'fond ta' 4 pulzieri ħamrija; madwar 3 ewieq minn dan id-demel f'kull jarda kwadra. Dan għandu jsir gimgħa jew iżjed, qabel ma thawwel jew tizra'. Wara li tkun demmilt bih inti tara u tibqa' mistagħġeb kemm għandu jinbitlek sabih u jir-nexxilek il-prodott li tkun żrajt.

Mid-demel tal-fniek inti tista' wkoll tagħmel sustanza ta' demel maħlul li bih tkun tista' imbagħad issaqqi l-ħamrija. Għaddas ċurniena li jkun fiha ratlejn redus tal-fniek ġewwa mastella ta' 10 galluni ilma u hallat imbagħad dan il-likwidu bl-ilma safi (ngħidu aħna bi kwantità ta' daqshekk iehor ilma għal tliet darbiet).

DRAWWIET U QWIEL TAL-BIEDJA MALTIJA GHAX-XAHAR TA' FRAR

WAHDA mid-drawwiet qodma tal-bdiwa Maltin li għandha s'taqsam ma' Frar hija dik illi d-dewmien ta' l-istaġun tax-xitwa l-bidwi dlonk jobsru mit-temp li jagħmel fl-ewwel tliet ijiem ta' Frar, jigiġifieri jekk ma jberraqx, jekk ma jreghidx fl-ewwel tliet ijiem, ix-xitwa tkun telqet, jekk iberraq jew irieghed ix-xitwa jkun fadlilha 40 ġurnata oħra.

Fil-Malti kellna qawl li bejn wiehed u iehor kien iġhid hekk:—

*Primalora, Kannilora, Brazilora,
jekk ma jberraqx, jekk ma jreghidx,
ix-xitwa tkun telqet;
iżda jekk iberraq, jekk irieghed,
ikun fadlilha erbgħin ġurnata oħra.*

Qawl bħal dan jingħad fi Sqallija u f'xi artijiet ta' ma' xtut tal-Mediterran fl-Ewropa, kif ukoll f'xi pajjiżi tan-Nord ta' l-Ewropa, fosthom l-Ingilterra fejn il-qawl ifisser il-maqlub ta' dak li jgħid tagħna. Fil-Malti ma fadlilniex blief xi f'dal tal-qawl li semmejna hawn fuq: żewġ versi li minnhom ma tista' tlaqqat ebda sens shih, jigiġifieri dawn il-kelmiet.—

*"Primalora, Kannilora, xitwa fuora,
Primalora, Brazilora, quaranta giorni ancora.*

Il-kelma *Primalora* tliesser l-ewwel ġurnata ta' Frar; *Kannilora*, il-Kandlora, it-tieni ġurnata, u *Brazilora*, San Blas, it-tielet ġurnata ta' Frar.

Qawl iehor ta' dan ix-xahar juri illi fil-fehma qadima tal-bidwi, meta s-sena tkun bisestili, jigiġifieri Frar ikollu ġurnata iżjed (ikun b'29 ġurnata), is-sena tkun hażina u perikuluża għall-uċuħ tar-raba' u għalhekk il-Malti jgħidlek:

*Meta Frar ikollu s-slejjef
Aħjar il-bidwi joqgħod mal-ġwejjef.*

Jigiġifieri, jekk Frar jissellef ġurnata minn għand siehbu Jannar, u jizżied b'ġurnata, il-bidwi jista' joqgħod ma jagħmel xejn, għax l-annata ma tkunx għammiela.

Qawl iehor fuq Frar huwa dan:—

*Fir-xahar ta' Frar
Jinkirfu l-aġħwar.*

Għal habta ta' dan ix-xahar l-uċuħ juru jekk ġewx il quddiem, l-iktar il-prodotti tal-hxejjex.

Frar faucwar

Il-bidwi għana d-dar.

Frar huwa msemmi bħala xahar li fi dlonk tagħmel hafna xita. Għalhekk, meta Frar ikun milwiem, il-bidwi jkollu uċuħ sbieħ ta' gmuħ u jkollu biex jimla l-matmura.

It-temp ta' Frar jixbah, tista' tgħid, lil dak ta' siehbu Jannar u, għalhekk, il-qawl ta' Jannar li jgħid:

*Jannar għalaq (jew għarraq) in-nghaġ ġol-għar
joqgħod ukoll għal Frar. Dan il-qawl jaqbel ukoll ma' dak f'xi pajjiżi tan-Nord ta' l-Ewropa (Tweedside). Frar jit-qies bħala hux Jannar u dawn, bħal aħwa, jissellu l-ġranet minn xulxin. Fuq hekk hemm il-hrafa li semmejna fi "Il-Bidwi" ta' l-1 ta' Jannar, fejn jingħad illi Jannar għarraq ġol-għar in-nghaġ tal-bidwi għax dana, meta ra li Jannar għadda bla ma għamlet xita, beda jgerger u jgħajjar lil Jannar. Qwiel bħal dan, imsenslin ma' l-istess ċirkustanzi bħal dawk li hemm imsemmijin fil-qawl tagħna, nsibuhom f'hafna pajjiżi Ewropej tal-kosta tal-Mediterran, fosthom f'Sardinja, saħansitra u-artijiet ta' l-ibhra tan-Nord għal Marzu u April, flok għal Jannar u Frar.*

TWISSIJET FIL-QOSOR

Jekk il-ħamrija hija hafifa hafna iżra' kemm xejn iżjed fil-fond.

Aħjar tizra' għall-wieċ wisq milli fil-fond wisq.

Aħdem u demmel l-art qabel ma tizra' jew thawwel. Iż-żerriegħa tlietieg wieċ ta' ħamrija fina.

La tizrax sfq.

Oqgħod attent għad-dud tal-kromb u għall-bebbux.

Bqred il-haxix hażin meta jkun għadu ċkejken u on-qox il-ħamrija malli t-temp jippermettilek.